

## وفاقی محتسب سیکرٹریٹ، اسلام آباد

### Press Release

وفاقی محتسب کی مداخلت سے بیوہ کو پانچ سال بعد وزیراعظم امدادی پیکیج کے تحت بائیس لاکھ روپے مل گئے

جی پی او چکوال کے ملازم سجاد زمر 2015ء میں دوران ملازمت انتقال کر گئے تھے

اسلام آباد ( ) وفاقی محتسب سید طاہر شہباز کی مداخلت سے پاکستان پوسٹ کے مرحوم ملازم سجاد زمر کی بیوہ کو پانچ سال بعد وزیراعظم کے امدادی پیکیج کے تحت بائیس لاکھ روپے کی رقم مل گئی ہے، جس پر بیوہ نے وفاقی محتسب کا شکریہ ادا کرتے ہوئے اس ادارے کی فعالیت پر خراج تحسین پیش کیا ہے۔ تفصیلات کے مطابق جی پی او چکوال میں کلرک سجاد زمر بائیس جنوری 2015ء کو دوران ملازمت وفات پا گئے تھے، اس کی بیوہ نے وزیراعظم کے امدادی پیکیج کی ادائیگی کے لئے محکمہ سے رجوع کیا مگر محکمہ میں بوجہ تاخیر ہوتی رہی، آخر کار بیوہ نے وفاقی محتسب کو شکایت کرتے ہوئے مداخلت کی اپیل کی اور یہ رقم دلوانے کی استدعا کی۔ وفاقی محتسب میں کیس کی سماعت کے دوران بیوہ کو ادائیگی میں تاخیر کا سختی کے ساتھ نوٹس لیا گیا۔ پاکستان پوسٹ نے بہانہ کیا کہ وزارت خزانہ میں کیس زیر التواء ہے۔ وفاقی محتسب نے اپنے فیصلے میں بیوہ کو جلد رقم ادا کرنے کی ہدایت کی۔ وفاقی محتسب کی ہدایت پر دونوں محکموں نے کیس کو جلد نمٹانے کے لئے اپنی کوششیں تیز کر دیں۔ وفاقی محتسب کے عملدرآمد ونگ کے کنسلٹنٹ پریذیوٹس مسلسل دونوں محکموں پر عملدرآمد کے لئے زور دیتے رہے۔ اب پاکستان پوسٹ نے وفاقی محتسب کو اپنے خط میں بتایا ہے کہ بیوہ کو بائیس لاکھ روپے کی رقم ادا کر دی گئی ہے، جس کی بیوہ نے بھی تصدیق کرنے کے ساتھ ساتھ وفاقی محتسب کا شکریہ ادا کیا ہے۔ وفاقی محتسب کی مداخلت سے بیوہ کو پانچ سال بعد اس کا حق مل گیا۔

(خالد سیال)

کنسلٹنٹ (میڈیا)

0333-5333266

یکم دسمبر 2020ء